



## GJALDS- OG AVLÝSINGSAVTALA BÓLKAR

### § 1 ALMENT

Er talan um 10 persónar ella fleiri, ið bíleggja saman, so verður hetta lýst sum ein bólkur, og tá er henda avtalan galdandi. Avtalan er galdandi frá tí, at hotellið hevur váttað bíleggingina.

Tá bólkabíleggingar verða gjørdar, verða tit vinaliga biðin um at senda okkum so ítøkiligar upplýsingar sum gjørligt, so skjótt sum bíleggingin verður gjørd.

Vinaliga sendið okkum fult navn, telefonnummar og teldupost hjá tí persóninum, sum hevur ábyrgdina av bólkinum, talið av persónum í bólkinum, umframt aðrar ískoytisupplýsingar, sum biðið verður um.

Eru børn við í bíleggingini, verða tit eisini biðin um at upplýsa aldurin á børnunum. Børn eru tey, sum eru millum 3 - 11 ára gomul.

### § 2 UNDANGJALD

Um bílagt verður meira enn 90 dagar áðrenn komu, fellur eitt gjald, sum er 10% av samlaðu upphæddini.

Um bílagt verður millum 90 - 30 dagar áðrenn komu, er gjaldið 20% av samlaðu upphæddini. Restupphæddin skal gjaldast 30 dagar áðrenn komu.

Um bílagt verður minni enn 30 dagar áðrenn komu, so skal øll upphæddin gjaldast fyri bíleggingina beinanvegin. Upphæddin skal flytast á kontunummarið, sum sæst í § 8. Um ikki verður goldið rættstundis, so verður tað mett sum ein avlýsing, sí nærri í § 6.

Um aðrar veitingar eru bílagdar í sambandi við gistingina, so eigur hetta at verða goldið á hotellinum áðrenn fráferð.

### § 3 NAVNALISTI

Navnalistin skal verða okkum í hendi í seinasta lagi 30 dagar áðrenn komu. Navnalistin skal sendast til [booking@hotelskalavik fo](mailto:booking@hotelskalavik fo)

Tá bílagt verður minni enn 30 dagar áðrenn komu, so skal navnalistin verða okkum í hendi í seinasta lagi 2 dagar eftir, at hotellið hevur váttað bíleggingina.

Í navnalistanum skulu standa fornøvn, millurnøvn, eftirnøvn á øllum teimum luttakandi í bólkinum.

Harumframt skal upplýsast, hvør møguliga skal búgva saman.

Um børn eru við, so verða tit eisini biðin um at upplýsa aldurin á børnunum. Børn eru tey, sum eru millum 3 og 11 ára gomul.

### § 4 BROYTINGAR

Eftir at navnalistin er sendur og móttikin, so kostar hvør broyting eina broytingarupphædd, sum er 100 kr. fyri hvønn persón.

Broytingar kunnu bara fremjast av tí persóninum, sum er hevur gjørt bíleggingina. Tað merkir, at hinir luttakarnir ikki kunnu ringja til Hotel Skálavík og gera broytingar.

### § 5 VÁTTAN OG/ELLA ROKNING

Kundin hevur sjálvur ábyrgdina av at hava eftirlit við, um váttanin og rokningin eru í tráð við bíleggingina. Kundin hevur somuleiðis ábyrgdina av, at Hotel Skálavík fær røttu upplýsingar. Er talan um at býta rokningina í fleiri partar, so skal hetta fráboðast, tá bílagt verður og í seinasta lagi, tá navnalistin verður latin. Um kundin krevur rokningibýti eftir, at navnalistin er sendur, so verður ásett eitt umsitingargjald áljóðandi 200 kr. fyri hvørja rokning.

Kundin skal upplýsa Hotel Skálavík sína fullu adressu, fulla navnið á tí, ið samband kann fáast við, umframt telefonnummar og teldupost, sum rokningar skulu sendast til.



## § 6 AVLÝSING

Avlýsing av eini bílegging kann gerast uttan kostnað í seinasta lagi 90 dagar frammanundan komu.

Um avlýst verður minni enn 90 dagar áðrenn komu, verður undangjaldið ikki endurrindað.

Kundin skal skrivliga avlýsa bíleggingina.

## § 7 PRÍSBROYTINGAR

Hotel Skálavík tilskilar sær rættin til at broyta prís, um hækkingar eru í inflasjón, skattum og avgjældum.

## § 8 GJALDING

Gjaldið verður flutt til Hotel Skálavík við upplýsingum um bíleggingarnúmer og avsendara til:

P/F Smyril Line | Yviri við Strond 1 | Postboks 370 |

FO-110 Tórshavn | Tlf. +298 345900

Bank: Eik Banki | 9181 0004819944

SWIFT / BIC Code: EIKB FO TF | IBAN Code: FO94

9181 0004 8199 44